



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата... 16-10-2023
Арх.бр... 18-5806/8

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Прилеп за 2023 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/2 од 16.02.2023 година спроведе надзор на законитоста на работата на организационите единици за вршење инспекциски надзор во животната средина на Општина Прилеп. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен по мејл од страна на Општина Прилеп.

Во областа на спроведувањето на Законот за инспекциски надзор во животната средина може да се набројат неколку точки согласно одговорите во прашалникот, имено:

1. Согласно Актот за систематизација, инспекцискиот надзор во Општина Прилеп е организиран во рамките на Сектор Инспекторат, во кој покрај другите одделенија за инспекција над работи од надлежност на општината, постои и Одделение за инспекција за животна средина. Во рамките на ова Одделение пополнето е едно место на овластен инспектор за животна средина;
2. Не е воспоставена заедничка администрација за вршење инспекциски надзор во областа на животната средина со други општини;
3. Општината има поднесено предлог програма за инспекциски надзор во животната средина до Градоначалникот на Општина Прилеп но не е доставена до Државен инспекторат за животна средина кој согласно член 12 (4) од Законот за инспекциски надзор во животната средина



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

директорот на ДИЖС треба да ја донесе програмата врз основа на предлог-програми подготвени од општините и од Градот Скопје.

4. Општина Прилеп има подготвен годишен план за инспекциски надзор согласно членот 33 од Законот за инспекциски надзор и истиот го има доставено до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни планови од страна на Државниот инспекторат за животна средина и општините, општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија. Сепак, општина Прилеп нема постапено по член 14 од Законот за инспекциски надзор во животната средина односно годишниот план го нема доставено на мислење до МЖСПП.

5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот, а нема и осигурување за инспекторите од ризици настанати при работа. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:

- обезбедување соодветна опрема, превоз и средства за вршење инспекциски надзор согласно со видот на надзорот,

- користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и

- осигурување од ризици настанати при работа согласно со закон.

6. При вршење на инспекциски надзор овластените инспектори за животна средина користат листи на проверка согласно член 34 и 35 од Законот за инспекциски надзор во животната средина;
7. За извршените инспекциски надзори во инсталации кои поседуваат интегрирани еколошки дозволи, овластениот инспектор изготвува



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

месечни, квартални и годишни извештаи, кои редовно се објавуваат на веб страната на Општина Прилеп согласно член 37 од Законот за инспекциски надзор во животната средина;

8. Во текот на 2022 година се направени вкупно 153 инспекциски надзори, од кои 66 редовни, 62 контролни и 25 вонредни инспекциски надзори;
9. Доколку при вршењето на инспекцискиот надзор се утврди дека субјектот не се придржува кон техничките прописи, стандардите, законите и останатите акти и покрај определувањето на рокот до кој неправилностите треба да се отстранат, инспекторот поднесува барање за поведување на прекршочка постапка пред надлежен орган;
10. Општина Прилеп има потреба од обуки за инспекциски надзор во делот на измените на постоечките закони и подзаконски акти за животна средина;
11. Општина Прилеп нема тешкотии при примена на инспекциската постапка при тоа не наведува во кој дел.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 1 месец).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП (рок за постапување – 1 месец).
- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 6 месеци)



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

Согласно член 43 од Законот за инспекциски надзор во животната средина Општина Прилеп треба да постапи по горенаведените укажувања и по изминување на дадениот рок да го извести Министерството за животна средина и просторно планирање со писмен допис.

Скопје, 2023 година

Претседател на Комисија
Тања Пауновска _____

Членови на Комисијата:
Танја Кироска Донски _____
Lumni Jashari _____